



श्री.काशिनाथ चिमाजी हिले, तत्कालीन ग्राम विकास अधिकारी, ग्रामपंचायत-माका, तालुका-नेवासा यांचे गैरवर्तन व अनाधिकृत गैरहजरबाबत.

जिल्हा परिषद अहमदनगर

सामान्य प्रशासन विभाग-२

जिल्हा परिषद आदेश क्र. साप्रवि-२/ग्रापं-३/८३३/२०२१

अहमदनगर, दिनांक- २४ डिसेंबर २०२१

- संदर्भ :- १. गट विकास अधिकारी, पंचायत समिती नेवासा यांचेकडील दोषारोपपत्र क्र. वशि/आस्था/७९९/२०१७, दिनांक- ०५/०९/२०१७
२. या कार्यालयाकडील दोषारोपांचे जापन क्र. साप्रवि-२/ग्रापं-३/३५७/२०१८, दिनांक- २२/०४/२०१८
३. गट विकास अधिकारी, पंचायत समिती नेवासा यांचेकडील पत्र क्र. वशि/आस्था-२/४६०/२०१८, दिनांक- २३/०५/२०१८
४. या कार्यालयाकडील आदेश क्र. साप्रवि-२/ग्रापं-३/१०२७/२०१९, दिनांक- २८/१०/२०१९
५. सहाय्यक आयुक्त (चौकशी), नाशिक विभाग, नाशिक यांचेकडील चौकशी अहवाल क्र. विशा.४/खाचौ/सी.आर.१६३/२०१९, दिनांक- ०९/०४/२०२०
६. या कार्यालयाकडील अंतिम कारणे दाखवा नोटीस क्र. साप्रवि-२/ग्रापं-३/३९६/२०२१, दिनांक- ०५/०७/२०२१
७. श्री.हिले यांचा दिनांक- २३/०७/२०२१ रोजीचा खुलासा.
८. महाराष्ट्र नागरी सेवा (निवृत्ति वेतन) नियम १९८२ मधील नियम २७ (१)

श्री.के.सी.हिले, तत्कालीन ग्राम विकास अधिकारी, हे ग्रामपंचायत-माका, तालुका-नेवासा येथे कार्यरत असताना ग्रामपंचायत कार्यालयात अनधिकृत गैरहजर व केलेले गैरवर्तनाबाबत या कार्यालयाकडील संदर्भ क्र.२ चे दोषारोपांचे जापन हे श्री.के.सी.हिले, ग्राम विकास अधिकारी, यांना गट विकास अधिकारी, पंचायत समिती नेवासा यांचेकडील संदर्भ क्र.३ चे पत्रानुसार श्री.झडे यांचे हस्ते दिनांक- २२/०५/२०१८ रोजी बजावलेले होते. खुलासा या कार्यालयास प्राप्त झालेला नाही.

त्यामुळे या कार्यालयाकडील संदर्भ क्र. ४ चे आदेशान्वये, महाराष्ट्र जिल्हा परिषदा जिल्हा सेवा (शिस्त व अपिल) नियम १९६४ चे नियम ६ मधील तरतुदीनुसार, श्री.के.सी.हिले, तत्कालीन ग्राम विकास अधिकारी, ग्रामपंचायत-माका, तालुका-नेवासा, यांनी दोषारोपांचा खुलासा सादर केलेला नसल्याने विभागीय चौकशी सुरु करणेत आली.

सहाय्यक आयुक्त (चौकशी), नाशिक विभाग, नाशिक यांचेकडील संदर्भ क्र. ५ चे चौकशी अहवालानुसार, श्री.के.सी.हिले, तत्कालीन ग्राम विकास अधिकारी, ग्रामपंचायत-माका, तालुका-नेवासा, यांचा सादर केलेल्या चौकशी अहवालानुसार दोषारोपनिहाय निष्कर्ष खालील प्रमाणे आहेत.

आरोप क्रमांक १.- श्री.के.सी.हिले, ग्राम विकास अधिकारी, ग्रामपंचायत-माका, ता. नेवासा हे ग्रामपंचायत सजेवर अनाधिकृत गैरहजर असले बाबत.

आपण दिनांक- ०८/०३/२०१६ पासून पंचायत समिती नेवासा कार्यालयातर्गत ग्रामपंचायत कार्यालय माका, ता. नेवासा येथे ग्राम विकास अधिकारी या पदावर कार्यरत आहेत. सबब, आपण दिनांक- १/३/२०१७ पासून दिनांक- १९/३/२०१७ अखेर खाजगी कारणास्तव अर्जित रजेचे आवेदन पंचायत समिती नेवासा कार्यालयास सादर करून ग्रामपंचायत कामी गैरहजर आहात. तसेच तदनंतर दिनांक- २०/०३/२०१७ रोजी आपण दिनांक- २०/०३/२०१७ पासून दिनांक- ०९/०४/२०१७ अखेर खाजगी कारणास्तव पुनश्च अर्जित रजेचे रजा आवेदनपत्र पंचायत समिती नेवासा कार्यालयास सादर करून ग्रामपंचायत कामी गैरहजर आहात. करिता

महाराष्ट्र नागरी सेवा रजा नियम १९८१ चे नियम १० (२) नुसार हक्क म्हणून रजा आवेदन देवून कर्तव्यस्थानी गैरहजर आहेत. तसेच तदनंतरही आपण दिनांक- १०/०४/२०१७ पासून आपले ग्रामपंचायत कार्यालयामध्ये उपस्थित रहाणे आवश्यक असतांना आपण कोणत्याही प्रकारचे रजेचे आवेदन पत्र सादर न करता आजअखेर परस्पर अनाधिकृतरित्या गैरहजर आहात. सबब, आपणास पंचायत समिती नेवासा कडील जा.क्र. वशि /ग्राप/२३०/२०१७, दिनांक-

०३/०३/२०१७, जा.क्र. वशि/ग्राप/४९२/२०१७, दिनांक- २३/०५/२०१७ व जा.क्र.वशि/ग्रा प/६४९/२०१७, दिनांक -१४/०७/२०१७ चे अंतिम कारणेदाखदा नोटीसीद्वारे ग्रामपंचायत कानी हजर होणे बाबत सुचित करणेत आलेले होते. तथापि आपण ग्रामपंचायत कानी हजर झालेले नाहीत. त्यामुळे आपले गैरहजेरी कालावधीमध्ये सदरचे ग्रामपंचायतीचे नियमित कामकाजावर विपरित परिणाम झालेला आहे. सबब आपलेकडून महाराष्ट्र जिल्हा परिषदा जिल्हा सेवा (वर्तणुक) नियम १९६७ चे नियम ३ चा भंग झालेला आहे.

विभागीय चौकशी अहवालातील निष्कर्ष :- अपचारी यांच्या बचाव निवेदनाचे अवलोकन करता अपचारी यांच्या बचावात तथ्यांश नसल्याचे दिसून येते. कारण बचाव निवेदनात अपचारी यांनी ग्रामपंचायत सरपंच यांचे पती यांचेबाबत तक्रार केली आहे. सदर तक्रार गट विकास अधिकारी यांचेकडे केली असल्याचे त्यांनी बचाव निवेदनात नमुद केले आहे. परंतु, असा कोणताही पुरावा त्यांनी चौकशी प्राधिकरणास सादर केलेला नाही. तसेच बचाव निवेदनात अपचारी यांनी स्वतःच ग्रामपंचायत कार्यालयात गैरहजर राहिल्याचे मान्य केल्याचे चौकशी प्राधिकरणास स्पष्ट होत आहे. तसेच अपचारी यांना साक्षीदारांची उलटतपासणी घेवून स्वतःची सिध्दता स्पष्ट करण्याची वाजवी संधी उपलब्ध असताना अपचारी यांनी साक्षीदारांची उलटतपासणी घेतली नाही. तसेच पुराव्यादाखल अपचारी यांनी कोणतेही पुरावे चौकशी प्राधिकरणास सादर केलेले नाही. तसेच गट विकास अधिकारी, पंचायत समिती नेवासा यांनी दिलेल्या कारणे दाखवा नोटीसचा खुलासा सादर केलेला दिसून येत नाही. गट विकास अधिकारी यांनी वारंवार नोटीस देवून अपचारी यांना ग्रामपंचायत कार्यालयात हजर होण्याच्या सुचना दिल्या असतांना देखील अपचारी यांनी त्याचा खुलासा सादर न करता हजर झाल्याचे दिसून येत नाही. सबब आरोप सिध्द होतो.

आरोप क्रमांक २.- श्री श्री.के.सी.हिले, ग्राम विकास अधिकारी, ग्रामपंचायत-माका, ता. नेवासा येथील संपूर्ण कार्यभार हस्तांतर न केले बाबत.

आपण दिनांक-०८/०३/२०१६ पासून पंचायत समिती नेवासा कार्यालयातर्गत ग्रामपंचायत कार्यालय माका, ता. नेवासा येथे ग्रामविकास अधिकारी या पदावर कार्यरत आहेत. सबब आपण दिनांक- ०१/०३/२०१७ पासून दिनांक- १९/०३/२०१७ अखेर खाजगी कारणास्तव अर्जित रजेचे आवेदन पंचायत समिती नेवासा कार्यालयास सादर करून ग्रामपंचायत कामी गैरहजर आहात. सबब मौजे माका, तालुका नेवासा येथील ग्रामपंचायतीचे नियमित कामकाजावर विपरित परिणाम होऊ नये. यास्तव आपले गैरहजेरीचे कालावधीत आपले पदाचा कार्यभार पंचायत समिती नेवासा कडील जा.क्र.वशि/आस्था/२३४/२०१७, दिनांक- ०३/०३/२०१७ चे आदेशान्वये श्री.दहिफळे ए.व्ही. ग्रामसेवक, ग्रामपंचायत-देडगांव, ता.नेवासा यांना अतिरिक्त कार्यभार म्हणून सोपविणेत आलेला होता. परंतु आपण संबधीत ग्रामसेवक यांचेकडे ग्रामपंचायत- माका, तालुका नेवासा पदाचा संपूर्ण कार्यभार सोपविलेला नाही. त्यामुळे संबधीत ग्रामसेवक यांना ग्रामपंचायतीकडील दैनंदिन कामकाज करणेस अडचणी आलेल्या आहेत. आपलेकडून महाराष्ट्र जिल्हा परिषदा जिल्हा सेवा (वर्तणुक) नियम १९६७ चे नियम ३ चा भंग झालेला आहे.

विभागीय चौकशी अहवालातील निष्कर्ष :- अपचारी यांच्या बचावात तथ्यांश नसल्याचे दिसून येते. कारण अपचारी यांनी आरोप क्र. १ मध्ये ते सजेवर गैरहजर असल्याचे मान्य केले आहे. अपचारी जर गैरहजर होते तर त्या कालावधीत ग्रामपंचायतीचे कामाकज प्रलंबित राहणारच होते. ग्रामस्थांच्या तक्रारीमुळे व ग्रामपंचायतीचे कामे प्रलंबित राहू नये म्हणून गट विकास अधिकारी यांनी माका ग्रामपंचायतीचा अतिरिक्त चार्ज श्री.दहिफळे, ग्रामसेवक यांच्याकडे दिल्याचे दस्तऐवजावरून स्पष्ट होते. जर अपचारी यांनी संपूर्ण चार्ज हस्तांतरीत केला होता तर अपचारी यांनी चार्ज याद्या पुराव्यादाखल चौकशी प्राधिकरणास सादर करणे क्रमप्राप्त होते. परंतु अपचारी यांनी असा कोणताही पुरावा सादर केलेला नाही. यावरून अपचारी यांचेविरुद्धच्या आरोपात तथ्यांश आढळून येत असल्याने व अपचारी यांनी असे कोणतेही सबळ पुरावे सादर केलेले नसल्याने सबब आरोप सिध्द होतो.

चौकशी अहवालनुसार आरोप निहाय निष्कर्ष

आरोप क्र.	निष्कर्ष
आरोप क्र.१	आरोप सिध्द होतो
आरोप क्र.२	आरोप सिध्द होतो

वरील प्रमाणे चौकशी अधिकारी यांच्या समोर आलेली कागदपत्रे, साक्षीपुरावे व अपचारी यांचा बचाव या वरून सर्व बाबींचा विचार करून सर्व आरोप क्र. १ ते २ सिध्द होत आहेत.

श्री.के.सी.हिले, तत्कालीन ग्राम विकास अधिकारी, ग्रामपंचायत-माका, तालुका-नेवासा यांचे वरील आरोपाबाबत केलेल्या विभागीय चौकशी अहवालास विभागीय चौकशी नियम पुस्तिका चौथी आवृत्ती १९९१ मधील प्रकरण सात मधील ७.१ नुसार चौकशी अहवालस सहमती आहे.

संदर्भ क्र.६ चे अंतिम कारणे दाखवा नोटीस द्वारे, विभागीय चौकशी अहवालातील निष्कर्ष पाहता, श्री.हिले यांचे गैरवर्तन व अनधिकृत गैरहजर असल्याने, महाराष्ट्र जिल्हा परिषदा जिल्हा सेवा (वर्तणूक) नियम १९६७ मधील नियम ३ चा भंग केल्याने महाराष्ट्र नागरी सेवा (निवृत्ति वेतन) नियम १९८२ मधील नियम २७ (१) नुसार, निवृत्ति वेतनातून दरमहा १५ टक्के रक्कम कायमस्वरुपी कपात करणे ही शिक्षा का करणेत येऊ नये ? या बाबचा खुलासा ही नोटीस मिळाले पासून दहा दिवसांचे आंत करणेत यावा. असे कळविणेत आले होते.

त्या अनुषंगाने, श्री.काशिनाथ चिमाजी हिले, सेवा निवृत्त तत्कालीन ग्राम विकास अधिकारी, ग्रामपंचायत-माका, तालुका-नेवासा यांनी संदर्भ क्र.७ चे पत्रात खुलासा सादर करून प्रस्तावित शिक्षा देण्यात येवू नये. अशी विनंती केली आहे.

श्री.काशिनाथ चिमाजी हिले, सेवा निवृत्त ग्राम विकास अधिकारी, यांचे विभागीय चौकशी अहवालातील निष्कर्ष, खुलास्यात मान्य केलेला आरोप व सादर न केलेले पुरावे पाहता, महाराष्ट्र नागरी सेवा (निवृत्ति वेतन) नियम १९८२ मधील नियम २७ (१) मध्ये नमुद केलेल्या नियमातील तरतुदीनुसार निम्न स्वाक्षरीत नियुक्ती प्राधिकरणास प्रदान केलेल्या अधिकाराचा वापर करून मी मुख्य कार्यकारी अधिकारी, जिल्हा परिषद अहमदनगर, श्री.काशिनाथ चिमाजी हिले, सेवा निवृत्त ग्राम विकास अधिकारी, यांचे गैरवर्तनाबाबत, श्री.हिले यांचे निवृत्ति वेतनातून दरमहा १५ टक्के रक्कम कायमस्वरुपी कपात करणे ही शिक्षा करित आहे.

सदर आदेशाची नोंद श्री.काशिनाथ चिमाजी हिले, सेवा निवृत्त ग्राम विकास अधिकारी, यांचे मुळ सेवा पुस्तकात घेणेत यावी.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक २०२११२२४०६०२०७० असा आहे.


मुख्य कार्यकारी अधिकारी
जिल्हा परिषद अहमदनगर

प्रति,

✓ श्री.काशिनाथ चिमाजी हिले,
सेवा निवृत्त ग्रामविकास अधिकारी
द्वारा :- गट विकास अधिकारी, पंचायत समिती नेवासा
प्रत :- गट विकास अधिकारी, पंचायत समिती नेवासा

२/-सदरची नोटीस संबंधितास बजावून बजावलेबाबतची तारखेसह स्वाक्षरीची दुय्यम प्रत या कार्यालयास तात्काळ सादर करावी.


मुख्य कार्यकारी अधिकारी
जिल्हा परिषद अहमदनगर